

# دل و نگاہ کی دنیا نئی نئی ہوئی ہے

دل و نگاہ کی دنیا نئی نئی ہوئی ہے  
دروہ پڑھتے ہی یہ کیسی روشنی ہوئی ہے

میں بس یونہی تو نہیں آگیا ہوں محفل میں  
کہیں سے اذن ملا ہے تو حاضری ہوئی ہے

جہانِ کن سے ادھر کیا تھا، کون جانتا ہے  
مگر وہ نور کہ جس سے یہ زندگی ہوئی ہے

بزار شکر غلامانِ شاہِ بطحا میں  
شروع دن سے مری حاضری لگی ہوئی ہے

بہم تھے دامنِ رحمت سے جب تو چین سے تھے  
جدا ہوئے ہیں تو اب جان پر بنی ہوئی ہے

سر اٹھائے جو میں جارہا ہوں جانبِ خلد  
مرے لئے مرے آقا نے بات کی ہوئی ہے

مجھے یقین ہے وہ آئیں گے وقتِ آخر بھی  
میں کہہ سکوں گا زیارت ابھی ابھی ہوئی ہے

افتخار عارف